

جب تک کوئی بات تیرے منہ میں بند ہے، تب تک تو اس کا ماں ہے اور جب زبان سے نکال چکے تو وہ تیری ماں ہو چکی۔ (حضرت علیؑ)

مقبرۃ الاولیاء میں مدفون شہید

مولانا زیر احمد صدیقی

مدیر ماہنامہ صدائے فاروقیہ، شجاع آباد

مورخہ ۱۹ اربيع الاول ۱۴۳۲ھ بمطابق کیم فروری ۲۰۱۳ء شیخ الحدیث حضرت مولانا سلیم اللہ خان صاحب صدر وفاق المدارس العربیہ پاکستان اور حضرت مولانا قاری محمد حنفی جاندھری ناظم اعلیٰ وفاق المدارس العربیہ پاکستان کے حکم پر وفاق المدارس العربیہ پاکستان کے مرکزی دفتر کے ناظم مولانا عبدالجید کے ہمراہ وفاق کی نمائندگی کرتے ہوئے خان پور ضلع رحیم یارخان، جامعۃ العلوم الاسلامیۃ علامہ بنوری ناؤں کراچی کے رئیس دارالافتیاء شہید علم حدیث بنوی، عالم بے بد، فقیہ وقت، خانوادہ دین پور کے چشم و چراغ استاذ العلماء حضرت مولانا مفتی محمد عبدالجید دین پوری شہید کے جنازے میں شرکت کی سعادت نصیب ہوئی۔

خانقاہ راشدیہ قادریہ کے سجادہ نشین حضرت مولانا میاں مسعود احمد دین پوری مدظلہ نے اشک بار آنکھوں سے نماز جنازہ کی امامت فرمائی۔ اہل علم و تقویٰ کے علاوہ ہزاروں لوگ سوگوار ماحول میں خون آسود کفن پہننے اپنے محبوب قائد کو دین پور شریف کے تاریخی مقبرۃ الاولیاء والمشائخ میں آسودہ خاک کر کے گھروں کو واپس لوٹے۔ یہ وہی مقبرہ ہے جس میں حضرت خلیفہ غلام محمد دین پوریؒ، حضرت مولانا عبدالهادی دین پوریؒ، حضرت مولانا عبد اللہ سندھیؒ، حضرت مولانا محمد عبداللہ درخواستیؒ، حضرت مولانا عبدالقادرؒ، حضرت مولانا لال حسین اخترؒ، حضرت مولانا عبدالشکور دین پوریؒ، حضرت مولانا محمد لقمان علی پوریؒ، حضرت مولانا غلام مصطفیؒ، میاں جی خیر محمدؒ، مولانا انیس الرحمن درخواستی شہیدؒ اور مولانا شفیق الرحمن درخواستیؒ کے علاوہ کئی اکابر، علماء اور صحابہ مدفون ہیں۔

خان پور کے قریب گنمام دین پور کی بستی نے شیخ الہند حضرت مولانا محمود الحسن دیوبندی نور اللہ مرقدہ، امام انتقال حضرت مولانا عبد اللہ سندھیؒ اور ان کے دیگر رفقاء کارکی تحریک ”ریشمی رو مال“ کے قبل از وقت افتتاح ہو جانے اور بظاہر تحریک کے کچل دینے جانے کے بعد شہرت پائی۔ سلسلہ قادریہ کے مشہور بزرگ حضرت حافظ محمد صدیق بھر چوہنڈیؒ کے خلیفہ مجاز حضرت اقدس مولانا خلیفہ غلام محمدؒ نے اس جنگل کو منگل بنایا۔ آپ کی محنت سے ذکر الہی اور تصفیہ قلب کا ایک مرکز اور خانقاہ یہاں آباد ہو گئی۔

بختی کم باتیں کرو گے ملامتوں سے محفوظ رہو گے۔ (حضرت علیؑ)

ہزاروں تشنگانِ شرابِ عشق یہاں آکر اپنی تشنگی بھاتے۔ اکابر دیوبند کے مزاج کے مطابق یہ خانقاہ صرف ذکر اور ادکی مند ہی نہ تھی، بلکہ علم نبوت کا بہترین مدرسہ اور جہاد فی سبیل اللہ کی مضبوط چھاؤنی بن گئی۔ اگر یزوں کے خلاف چلائے جانے والی تحریک کا ایک اہم مرکز اس خانقاہ کو قرار دیا گیا، حضرت خلیفہ صاحبؒ نے شیخ الفقیر حضرت مولانا احمد علی لاہوریؒ کو بھی خلافت سے نواز تھا۔ حضرت لاہوریؒ کو اول اجازت حضرت مولانا تاج محمود امرودیؒ سے حاصل تھی۔ حضرت امرودیؒ اور حضرت خلیفہ صاحبؒ دونوں ایک ہی شیخ سے مجاز تھے۔ امام انقلاب حضرت مولانا عبداللہ سندرھیؒ بھی سیالکوٹ سے قولِ اسلام کے بعد ہجرت کر کے اولاد کوٹلہ رحم علی شاہ ضلع مظفر گڑھ، پھر امروٹ شریف تشریف لائے۔ امروٹ سے دیوبند کا سفر فرمایا۔ امروٹ کی نسبت سے حضرت سندرھیؒ اور حضرت خلیفہ صاحبؒ کا باہم اعتماد اور رشتہ استوار ہوا۔

مفتي عبدالجید دین پوری شہیدؒ کے پرانا مولانا عبد القادر حضرت سندرھیؒ کے استاد تھے۔ حضرت خلیفہ صاحبؒ نے اپنی صاحبزادی کا عقد ان کے ساتھ کیا۔ ان سے مولانا عبدالمنان صاحبؒ تولد ہوئے جو مفتی عبدالجید دین پوری شہیدؒ کے نانا تھے۔ مولانا عبدالمنان صاحبؒ حضرت سندرھیؒ کے بھی شاگرد تھے۔ مولانا عبدالمنان صاحبؒ نے اپنی صاحبزادی کا عقد نہایت ہی پارسا، متکل اور شب بیدار عالم دین حضرت مولانا محمد عظیم بخش دین پوریؒ سے کر دیا۔ مولانا عظیم بخشؒ نے خان پور کے مرکزی چوک میں ایک مسجد تعمیر فرمائی۔ نہایت ہی عبادت گزار شخص تھے، زیادہ تر وقت مسجد میں صرف کرتے۔ مولانا عظیم بخشؒ کی زندگی کی تین تمنائیں اور دعائیں معروف ہیں: اول یہ کہ اللہ تعالیٰ نیک صالح بیوی دے۔ دوم: اولاد نیک، صالح، دین دار اور فرمانبردار عطا ہو۔ اور سوم موت حرم میں نصیب ہو جائے۔ حق تعالیٰ نے تینوں دعائیں قبول فرمائیں۔ مولانا عظیم بخشؒ حرم میں فوت ہوئے اور وہیں مدفن ہوئے۔

مفتي عبدالجید دین پوریؒ نجیب الطرفین تھے۔ گھر کا ماحول نہایت ہی تقویٰ اور طہارت پر استوار تھا، اس لئے زہد و تقویٰ مولانا کے رگ و ریشے میں رچ جس گیا۔ ابتدائی تعلیم دین پور اور گرد و نواح سے حاصل کی اور پھر اعلیٰ تعلیم کے لئے جامعۃ العلوم الاسلامیہ علامہ بنوری ٹاؤن جا پہنچے۔ محدث العصر حضرت مولانا محمد یوسف بنوریؒ، حضرت مولانا مفتی ولی حسن خان ٹونکیؒ، حضرت مولانا محمد ادريس میرٹھیؒ جیسے اکابر کی صحبت نے انہیں کندن بنا دیا۔ ۱۹۵۱ء میں جامعہ سے فاتحہ فراغ پڑھا اور پھر جامعہ ہی سے تخصص فی الفقہ کا اعزاز حاصل کیا۔ فراغت کے بعد دارالعلوم حسینیہ شہداد پور اور جامعہ اشوفیہ سکھر جیسے اداروں میں مدرسہ اکابر کے فرائض انجام دیئے۔ والد صاحب کے وصال کی وجہ سے گھر واپس لوٹا پڑا۔ مفتی صاحب نے خان پور میں مطب قائم فرمایا، لیکن اپنا مدرسہ سلسلہ بھی قرب و جوار کے مدارس میں جاری رکھا، چنانچہ مدرسہ امداد العلوم خان پور، مدرسہ احیاء العلوم ظاہر پیر اور اپنے مادر علیؒ دین پور میں تشنگانِ علم

بات کرنے پر کئی آفیس پیش آتی ہیں، حکم کو وقت اور موقع کا پاس ضروری ہے۔ (حضرت علیؑ)

کو سیراب کرتے رہے۔ مفتی عبدالجید دین پوریؓ جیسے گوہر نایاب کا اصل میدان عمل مادر علمی بenorی ٹاؤن جیسا ادارہ ہی تھا، لیکن بوجوہ وطن لوٹ آئے۔ اسی دوران آپ کو جامعہ کی طرف سے طلب کیا گیا تو آپ اپنے دنیوی کام کا ج چھوڑ کر ماتحت بے آب کی طرح فوراً جامعہ جا پہنچے اور تا حیات قرآن و سنت کی خدمت میں مصروف رہے۔

مفتی عبدالجید دین پوریؓ کو مفتی عبدالسلام صاحب کے بنگلہ دیش چلے جانے کے بعد رئیس دارالافتاء بنا دیا گیا۔ آپ سے ملک بھر کے عوام کے ساتھ ساتھ دنیا بھر کے مفتیان کرام بھی استفادہ کرتے۔ آپ کی نظر نہایت ہی عمیق اور مزاج تحقیقی تھا۔ علم کے ساتھ عمل اور اخلاق حسنے کی دولت سے بھی مالا مال تھے۔ طبیعت سادہ لیکن پر وقار تھی، خندہ پیشانی سے ہر آنے والے کا استقبال کرنا ان کا وصف تھا۔ اپنے اکابر و سلف سے بے پناہ محبت ان کا شیوه تھا۔ حضرت بenorیؓ کا تذکرہ فرماتے تو آبدیدہ ہو جاتے۔ سبق سے پہلے حضرتؐ کے مزار مبارک پر حاضر ہو کر دعا فرماتے اور پھر درس گاہ میں تشریف لے جاتے۔ طبیعت میں اعتدال غالب تھا۔ وفاق المدارس العربية کے درج سابعہ کے متحن اعلیٰ تھے۔ گزشتہ برس امتحانی کمیٹی کی معاونت کے لئے جب احقر کی تشکیل ہوئی تو انہیں قریب سے دیکھنے کا موقع ملا۔ وہ باکمال انسان ثابت ہوئے۔ وہ جامعہ بenorی ٹاؤن کے علاوہ مولانا سید لیاقت علی شاہ نقشبندی کے ادارے جامعہ درویشیہ سندهی مسلم سوسائٹی میں صحیح بخاری کا درس دیا کرتے تھے۔ مولانا لیاقت علی شاہ صاحب کے جوال سال صاحزادے محمد حسان علی شاہ شہیدؒ آپ کو اور مولانا مفتی صالح محمد شہیدؒ بenorی ٹاؤن سے لانے اور لے جانے کی خدمت پر مامور تھے۔ یہ دونوں مخدوم اپنے خادم کے ہمراہ بenorی ٹاؤن کے دیگر اکابر مولانا ڈاکٹر محمد حبیب اللہ مختارؒ، مولانا محمد یوسف لدھیانویؓ، مولانا مفتی نظام الدین شامزیؓ، مولانا مفتی محمد جبیل خانؓ اور مولانا سعید احمد جلال پوریؓ کے ساتھ جا ملے۔

خان پور کے جنازے میں جنوبی پنجاب کے اکابرین، شیخ الحدیث حضرت مولانا عبدالجید لدھیانوی، امیر مرکزیہ عالمی مجلس تحفظ ختم نبوت مولانا عزیز الرحمن جاندھری، مولانا رشید احمد لدھیانوی، مولانا سیف الرحمن درخواستی، مولانا مطیع الرحمن درخواستی، مولانا خلیل الرحمن درخواستی، مفتی ظفر اقبال، مفتی عطاء الرحمن، مولانا عبد الکریم ندیم، مولانا منظور احمد نعمانی اور مولانا ظفر احمد قاسم سمیت کئی ایک اہم شخصیات نے شرکت فرمائی۔ جامعہ بenorی ٹاؤن سے مولانا مفتی رفیق احمد بالا کوٹی، مفتی شعیب عالم، اور بenorی ٹاؤن کے علماء و طلباء بھی آپ کے آسودہ خاک ہونے تک ہمراہ رہے۔

بنا کر دند خوش رسمے بخاک و خون غلطیدن

خدا رحمت کند ایں عاشقان پاک طینت را